



उदयपुर

Rashtradoot

फोन:- 2418945 फैक्स:- 0294-2410146

वर्ष: 33

संख्या: 45

प्रभात

उदयपुर, मंगलवार 16 दिसम्बर, 2025

आर.जे. 7202

पृष्ठ 8

मूल्य 2.50 ₹.

प्रियंका गांधी की गुप-चुप मुलाकात हुई प्रशांत किशोर से

प्रियंका गांधी ने मुलाकात की खबर को स्वीकार नहीं किया, पर, इनकार भी नहीं किया। नाराज़ होकर यह जरूर कहा, मैंने किस से मुलाकात की इससे आपको क्या सरोकार है

- रेणु मिश्रल-
-राष्ट्रदूत दिल्ली ब्यूरो-
नई दिल्ली, 15 दिसंबर। बिहार चुनावों के बाद एक दिलचस्प घटनाक्रम सामने आया कि प्रशांत किशोर ने पिछले हफ्ते दिल्ली में प्रियंका गांधी से गुपचुप मुलाकात की थी।

प्रशांत किशोर ने पहले इस मुलाकात से इनकार किया, फिर ऑफ द रिकॉर्ड हिचकिचाते हुए प्रतिक्रिया दी, पर खुल कर कुछ नहीं कहा। कांग्रेस के वरिष्ठ नेता के. सी. वेणुगोपाल ने भी इस मुलाकात से इनकार किया।

लेकिन प्रियंका गांधी ने, मुलाकात को न तो स्वीकार किया और न ही नकारा, यह कहा कि “मैं किससे मिलती हूं और किससे नहीं, इससे किसी को कोई भी मतलब नहीं होना चाहिए।”

कुछ तथ्य दिलचस्प हैं। जब पहले प्रशांत किशोर कांग्रेस में शामिल होने के लिए बातचीत कर रहे थे और पार्टी को पुनः जीवित करने के लिए उन्होंने कई प्रस्तुतियां दी थीं, तब प्रियंका गांधी पूरी तरह से उनके समर्थन

- प्रशांत किशोर ने “हां, हूं, हां, हूं” सा गोलमोल जवाब दिया, के.सी. वेणुगोपाल ने खबर को गलत बताया
- वर्तमान में वेणुगोपाल, कांग्रेस पार्टी के संचालन की बागडोर संभाले हैं तथा राहुल गांधी के सबसे विश्वासी नेता हैं।
- प्रियंका गांधी, वेणुगोपाल व उनके ग्रुप से खुश नहीं तथा इस ग्रुप को कांग्रेस के चिंताजनक हालात के लिए जिम्मेवार मानती हैं।
- प्रारंभ में जब प्रशांत किशोर मुख्य सलाहकार के रूप में उभर रहे थे, प्रियंका गांधी उनको कांग्रेस से जोड़ने की योजना की मुख्य पैरोकार थीं, पर, राहुल इस सोच के सख्त खिलाफ थे तथा सोनिया गांधी ने राहुल का पक्ष लिया था और प्रशांत किशोर चुप पड़ गए थे।
- अब पुनः प्रियंका गांधी का प्रशांत किशोर से गुप-चुप मुलाकात करना, प्रशांत किशोर के सोच व रणनीति से लाभ लेने का प्रयास है।
- राहुल गांधी के मुख्य कार्यकारी अधिकारी वेणुगोपाल व उनका ग्रुप कांग्रेस को आगे बढ़ाने के लिए अलग सोच रखता है, जो आजकल प्रभावी है।
- राहुल गांधी व प्रियंका गांधी का कांग्रेस की दशा व दिशा के बारे में अलग-अलग सोच रखना, पार्टी के लिए शुभ संदेश नहीं है। इससे “कफ्यूज़न” और बढ़ेगा, घटेगा नहीं।

में थी और चाहती थी कि वे पार्टी के चुनावी पुनर्निर्माण में एक महत्वपूर्ण

भूमिका निभाएं। लेकिन तब राहुल गांधी अड़ गए थे और उनका विरोध करते हुए

कहा था कि प्रशांत किशोर को पार्टी में (शेष अंतिम पृष्ठ पर)

भव्य सर्वदलीय सम्मेलन जैसा लगा शरद पवार का जन्मदिन समारोह

राहुल, प्रियंका, गौतम अडानी, तृणमूल, भाजपा व कई अन्य दलों के नेता दावत में शरीक हुए

-जाल खंभाता-
-राष्ट्रदूत दिल्ली ब्यूरो-
नई दिल्ली, 15 दिसम्बर। एनसीपी-एसपी (नेशनलिस्ट कांग्रेस पार्टी)- शरद पवार) के प्रमुख शरद पवार के दिल्ली स्थित आवास पर बुधवार को एक निजी रात्रिभोज का आयोजन किया गया। यह आयोजन उनके 85वें जन्मदिन के उपलक्ष में रखा गया था। उनके आवास 6, जनपथ में हुए इस कार्यक्रम में विभिन्न राजनीतिक दलों और तेलंगाना के मुख्यमंत्री रेवंत रेड्डी शामिल थे। इनके अलावा, डिनर में बहुत से सांसद भी मौजूद थे, जिनमें तृणमूल कांग्रेस के सौगत रॉय,

- भाजपा प्रवक्ता नलिन कोहली, जो दावत में आए थे, ने कहा यह एक गैर राजनैतिक कार्यक्रम था, और यह हमारी परंपरा को दर्शाता है कि हम बड़ों को जन्मदिन की शुभकामनाएं देकर उनके अच्छे स्वास्थ्य की कामना करते हैं।
- कांग्रेस नेता पवन खेड़ा ने भी इसी तरह की भावना जताई और कहा कि हर जगह राजनीति नहीं होनी चाहिए।

भाजपा नेता डी. पुरंदेश्वरी और केन्द्रीय मंत्री रवनीत सिंह बिंदु प्रमुख थे। पूर्व केन्द्रीय रक्षा और कृषि मंत्री तथा महाराष्ट्र के चार बार मुख्यमंत्री रहे शरद पवार ने 12 दिसंबर को अपना 85वां जन्मदिन मनाया। कार्यक्रम में शामिल भाजपा प्रवक्ता नलिन कोहली ने इसे पूरी तरह गैर-राजनीतिक बताया। उन्होंने पवार के आवास से निकलने के बाद कहा कि आयोजन वरिष्ठ सार्वजनिक हस्तियों को स्वास्थ्य और लंबी उम्र की शुभकामनाएँ

देने की एक पुरानी सामाजिक परंपरा को दर्शा रहा था, खासकर उन लोगों को, जिनका समाज के लिए उल्लेखनीय योगदान रहा है। उन्होंने स्पष्ट किया कि यह पूरी तरह निजी कार्यक्रम था और इसका कोई राजनीतिक मतलब नहीं था। कांग्रेस नेता पवन खेड़ा ने भी इसी प्रकार के भाव व्यक्त किये और राजनीति से ऊपर सामाजिक रिश्तों के महत्व पर जोर दिया। उन्होंने कहा, “राजनीति हर जगह नहीं होनी चाहिए। समाज आपसी (शेष अंतिम पृष्ठ पर)

एसआईभर्ती-एसओजी का अब दस्तख़त-हैंड राइटिंग पर फोकस

जयपुर, 15 दिसम्बर। उप निरीक्षक (एसआई) भर्ती परीक्षा में पेपर लीक और डमी अभ्यर्थी बैठकर परीक्षा पास कराने के मामले में विशेष अभियान चलाते हुए स्पेशल ऑपरेशन ग्रुप (एसओजी) गहन जांच में जुटा है।

- परीक्षा केन्द्र पर लिए गए फोटो, हैंड राइटिंग व हस्ताक्षरों का वर्तमान रिकॉर्ड से मिलान करने पर फर्जीवाड़े उजागर हो रहे हैं।

अब तक गिरफ्तार सभी अभ्यर्थियों के दस्तावेजों की बारीकी से पड़ताल की जा रही है। परीक्षा केन्द्र पर लिए गए फोटो, हैंडराइटिंग और हस्ताक्षरों का वर्तमान रिकॉर्ड से मिलान किया जा रहा है। संदेह की स्थिति में तकनीकी विश्लेषण और फॉरेंसिक साइंस लैबोरेट्री (शेष अंतिम पृष्ठ पर)

ऑस्ट्रेलिया में आतंकी हमले के तार पाकिस्तान से जुड़े

सिडनी, 15 दिसंबर। ऑस्ट्रेलिया के सिडनी में स्थित बॉन्डी बीच में रविवार को हुई फायरिंग में अब तक 16 लोगों की मौत की खबर आई है। वहीं, दर्जनों लोग गंभीर रूप से घायल हैं।

सिडनी के बॉन्डी बीच पर हुए हमले में हमलावरों की पहचान बाप-बेटे के रूप में हुई है। ये 50 वर्षीय साजिद अकरम और उनका 24 वर्षीय बेटा नवीद अकरम दोनों सिडनी में रहते थे। जांच में पता चला है कि दोनों पाकिस्तान मूल के हैं।

पुलिस की तरफ से जो वीडियो साझा किए गए, उनके जरिए सामने

- जांच में पता चला दोनों आरोपी साजिद व नवीद पिता पुत्र हैं तथा पाकिस्तान मूल के हैं।

आया कि एक बंदूकधारी साजिद अकरम और दूसरा उसका बेटा- नवीद अकरम था। साजिद पुल पर फायरिंग के बाद पार्क एरिया पहुंच गया। इस दौरान जो तस्वीरें सामने आई हैं, उनमें लोगों को इधर-उधर भागते देखा गया।

आशंका है कि दोनों ने हमले की साजिश काफी पहले रच ली थी। उन्होंने कुछ हफ्ते पहले ही बॉन्डी बीच से आधे घंटे की दूरी पर स्थित कैपसी में एक कमरा किराए पर ले लिया था। पुलिस ने यहां छापा मारी की है। इस जगह (शेष अंतिम पृष्ठ पर)

एक्स पर एक यूज़र ने थरूर और राहुल की तुलना की

थरूर ने आभार जताते हुए पोस्ट शेयर की

-जाल खंभाता-
-राष्ट्रदूत दिल्ली ब्यूरो-
नई दिल्ली, 15 दिसम्बर। कांग्रेस के वरिष्ठ नेता और सांसद शशि थरूर ने सोमवार की सुबह एक्स पर एक पोस्ट शेयर की, जिसमें उन्होंने अपनी तुलना नेता प्रतिपक्ष राहुल गांधी से की। यह पोस्ट, जिसे रविवार शाम को एक यूज़र सिविटास समीर ने साझा किया था, इस बात की ओर इशारा करती है कि थरूर को पार्टी में दरकिनार किया जा रहा है। पोस्ट में थरूर के विचारों को साझा करते हुए राहुल गांधी को कांग्रेस के “सबसे एलिट एण्ड इन्सुलेटेड” (ऊंचे स्टेटस वाले और आम जनता के संघर्ष से अनभिज्ञ) नेता के रूप में चित्रित किया गया और यह निष्कर्ष निकाला गया कि आज कांग्रेस “मुख्यतः विरोधी है, महत्वाकांक्षी नहीं।”

इस पोस्ट ने भारतीय राष्ट्रीय कांग्रेस के अंदरूनी मतभेदों का विश्लेषण किया, जिसमें पार्टी की शहरी सुधारवादी और ग्रामीण जन-आधारित

- उक्त यूज़र सिविटास समीर ने राहुल गांधी को “मोस्ट एलीट और इन्सुलेटेड” नेता बताया अर्थात् जो बहुत हाई स्टेट्स वाला है और जनता के दर्द व समस्या से अनभिज्ञ है। उसने कहा, इसलिए राहुल की ग्रामीण जनमानस की राजनीति दिखावटी और अविश्वसनीय लगती है।

- यूज़र ने कहा, राहुल के विपरीत थरूर कांग्रेस की, 90 के दशक की शहर आधारित, सुधारवादी व संस्थागत विचारधारा वाली राजनीति से जुड़े हैं, पूर्व प्र.मंत्री मनमोहन सिंह, नरसिम्हा राव आदि भी इसी विचारधारा का अनुसरण करते थे। इसमें जन आंदोलन और सांस्कृतिक जुड़ाव की बजाय प्रशासनिक व संस्थागत सुधार को महत्व दिया जाता था।

मनमोहन सिंह, एस. एम. कृष्णा और मॉन्टेक सिंह अहलूवालिया जैसे नेता काम कर रहे थे, जो नीतियों, संस्थानों और प्रशासनिक क्षमता को जन आंदोलन या सांस्कृतिक जुड़ाव से अधिक प्राथमिकता देते थे। इन शहरी टैक्नोक्रेट नेताओं को कांग्रेस में अक्सर नजरअंदाज किया जाता है, और प्रायः इन्हें अपनी खुद की पार्टी की बजाय, दक्षिणपंथी वर्गों से अधिक पहचान मिलती है।

पोस्ट का तर्क है कि राहुल गांधी कांग्रेस की 2010 के बाद की रणनीति का प्रतिनिधित्व करते हैं, जो खुद को एक ग्रामीण, शिकायत करने वाली जन पार्टी के रूप में स्थापित करने की कोशिश कर रही है, तथा जिसका उद्देश्य भाजपा के प्रभुत्व का मुकाबला करना है। पोस्ट के अनुसार “इस सब का सबसे विडंबनापूर्ण हिस्सा यह है कि जो व्यक्ति इस ग्रामीण रूझान का नेतृत्व कर रहा है, वह भारतीय राजनीति में सबसे अधिक एलिट और इंसुलेटेड व्यक्तियों में से (शेष अंतिम पृष्ठ पर)

दृष्टिकोण को चुन सके, उसे एकीकृत कर सके या उसे सही तरीके से लागू कर सके।”

समीर के अनुसार, थरूर 1990 के दशक के कांग्रेस दृष्टिकोण के अनुरूप हैं, जो शहरी-मुखी था तथा संस्थागत सुधार में यकीन रखता था। इस फ्रेमवर्क के भीतर पी.वी. नरसिम्हा राव,

दृष्टिकोण को चुन सके, उसे एकीकृत कर सके या उसे सही तरीके से लागू कर सके।”

समीर के अनुसार, थरूर 1990 के दशक के कांग्रेस दृष्टिकोण के अनुरूप हैं, जो शहरी-मुखी था तथा संस्थागत सुधार में यकीन रखता था। इस फ्रेमवर्क के भीतर पी.वी. नरसिम्हा राव,

नितिन नबीन की नियुक्ति स्पष्ट संकेत है, अमित शाह का नरेन्द्र मोदी का उत्तराधिकारी होना, कोई गुप-चुप चर्चा का विषय नहीं, बल्कि एलानिया सत्य है

इस मासूम से दिख रहे राजनीतिक निर्णय ने कई वरिष्ठ राजनीतिक नेताओं का भविष्य बर्फ में लगा दिया

- कई वरिष्ठ नेता आशा कर रहे थे, व्यापक सलाह मशविरा होगा तथा एक संतुलन बिठाने का प्रयास होगा, सरकार, संगठन व आर.एस.एस. के बीच।
- विश्वासी नितिन नबीन अब संगठन की मशीनरी के मुखिया हैं, इससे शाह की पकड़ अब सरकार व संगठन पर और मजबूत हो गई है।
- सुत्रों के अनुसार, आर.एस.एस. को आशा थी कि एक सर्वसम्मत उम्मीदवार, पार्टी अध्यक्ष बनेगा जो संघ की दीर्घकालीन विचारधारा व सोच को भी प्राथमिकता देगा, पर, अब आर.एस.एस. अपनी इस आशा की पूर्ति करने में अपने आप को कमज़ोर स्थिति में पायेगा।

नियुक्ति को सामान्य संगठनात्मक फेरबदल के बजाय लंबे समय से चल रही उत्तराधिकार की बहस में एक रणनीतिक कदम माना जा रहा है। मोदी सरकार में पहले से ही मजबूत स्थिति में मौजूद अमित शाह को अब अंदरूनी लोग “पीएम-इन-वेटिंग” के तौर पर पेश कर रहे हैं। पार्टी की कार्यकारी मशीनरी की कमान अपने परोसेमंद सहयोगी नितिन नबीन को सौंपे जाने से सरकार और संगठन-दोनों पर शाह की पकड़ पहले से ज्यादा मजबूत नजर आ रही है।

पार्टी के रणनीतिकारों का मानना है कि संगठन पर नियंत्रण, मोदी के बाद

की राजनीति की दिशा तय करने में बेहद अहम है। एक भाजपा अंदरूनी सूत्र ने कहा, भाजपा अध्यक्ष सिर्फ प्रशासक नहीं होता, वही टिकट तय करता है, संदेश गढ़ता है और अंतर्गत अनुशासन संभालता है। अपने वफादार को इस पद पर बैठाकर शाह ने यह लगभग तय कर दिया है कि जब भी उत्तराधिकार की पटकथा सामने आएगी, वह उनकी शर्तों पर ही लिखी जाएगी।

इस फैसले ने पार्टी के अंदरूनी माहौल को भी काफी हद तक बदल दिया है। सूत्रों के मुताबिक, इससे राष्ट्रीय स्वयंसेवक संघ की उस कोशिश पर भी (शेष अंतिम पृष्ठ पर)

आज जारी होगा नई वोटर लिस्ट का ड्राफ्ट

नयी दिल्ली, 15 दिसंबर। विभिन्न राज्यों और केंद्र शासित क्षेत्रों की मतदाता सूचियों के विशेष गहन पुनरीक्षण (एसआईआर) अभियान के अंतर्गत पश्चिम बंगाल, राजस्थान, गोवा, पुडुचेरी और लक्षद्वीप की संशोधित

- राजस्थान के साथ साथ पश्चिम बंगाल, गोवा, लक्षदीप पुडुचेरी की संशोधित वोटर लिस्ट का ड्राफ्ट चुनाव आयोग तथा राज्य चुनाव अधिकारियों की वेबसाइट पर अपलोड होगा।

सूचियों का मसौदा मंगलवार को प्रकाशित किया जाएगा।

चुनाव आयोग के एक अधिकारी ने सोमवार को यहां बताया कि इन राज्यों (शेष अंतिम पृष्ठ पर)

सार-समाचार

विद्यापीठ में रक्तदान शिविर : 55 रक्तवीरों ने रक्तदान किया

उदयपुर। राजस्थान सरकार के दो वर्ष पूर्ण होने पर सोमवार को राजस्थान विद्यापीठ विश्वविद्यालय की ओर से विद्यापीठ के मल्टीपरपज हॉस्पिटल में विशाल रक्तदान शिविर का आयोजन किया गया। शिविर में विद्यार्थी एवं संस्थान के कार्यकर्ताओं ने बढचढ कर हिस्सा लिया। शिविर का शुभारंभ कुलपति कुलपति कर्नल प्रो. शिवसिंह सारंगदेवोत, कुलाधिपति कुल प्रमुख भंवर लाल गुर्जर, विशिष्ट अतिथि सरल ब्लाड बैंक के संस्थापक डॉ. श्याम एस. सिंघवी, डॉ. निवेदिता ने माँ सरस्वती की प्रतिमा पर पुष्पांजलि एवं दीपदान कर किया। दिन भर चले रक्तदान शिविर में 55 युनित रक्तदान किया व 250 से अधिक कार्यकर्ताओं ने भविष्य में आवश्यकता होने पर रक्तदान देने का संकल्प लिया। बेटियों ने भी रक्तदान में अपनी उपस्थिति दर्ज करवाई। शिविर में सरल ब्लाड बैंक की टीम के डॉ. आरएस त्रिपाठी, डॉ. एन मोगरा, योगेश्वर सिंह, तपन जैन, दीपीका ने अपनी सेवाए् दी। इस अवसर पर डॉ. देवेन्द्र सिंह राव, डॉ. शैलेन्द्र मेहता, डॉ. निवेदिता, मनोज रायल, डॉ. हिम्मत सिंह चुण्डावत, डॉ. अमित दवे, डॉ. विनोद नायर, डॉ. कार्तिक सुखवाल ने अपनी सेवाए दी।

कैंसर पीड़ित महिलाओं के लिए बाल दान बना उम्मीद की किरण

उदयपुर,(का.स.)। कैंसर पीडितों के लिए उदयपुर में एक सराहनीय और मानवीय पहल लगातार आगे बढ रही है। उदयपुर के हीरा सैलुन द्वारा कैंसर मरीजों के लिए चलाई जा रही हेयर डोनेशन मुहिम से प्रेरित होकर शहर की पूजा वैष्णव ने संवेदनशीलता और सेवा भाव की मिसाल पेश की। भंवर सेन और विक्की सेन ने बताया कि कोमोथेरेपी के दौरान महिलाओं के बाल झड़ना उनके लिए बड़ा मानसिक और भावनात्मक आघात होता है। इसी दर्द को समझते हुए पूजा वैष्णव ने अपने 15 इंच लंबे बाल कैंसर पीडित महिलाओं के लिए दान किए। इस पहल का असर अब समाज में साफ दिखाई देने लगा है। पूजा वैष्णव के इस कदम से प्रेरित होकर अन्य लोग भी बाल दान के लिए आगे आ रहे हैं। यह मुहिम कैंसर मरीजों के चेहरे पर फिर से मुस्कान लाने और उन्हें नई उम्मीद देने की दिशा में एक मजबूत कदम साबित हो रही है।

मनस्वी अग्रवाल ने अंटार्कटिका के सबसे उंचे पर्वत शिखर को किया फतह

उदयपुर। मनस्वी अग्रवाल ने अंटार्कटिका महाद्वीप के सबसे उंचे पर्वत शिखर विंसेन मैसिफ पर 12 दिसम्बर को भारतीय ध्वज फहराया। इस पर्वत की उंचाई समुद्र तल से लगभग 5000 मीटर है। अंटार्कटिका महाद्वीप के इस पर्वत पर पहुंचने वाली पहली राजस्थानी व्यक्ति है। यह पर्वत शिखर पृथ्वी के अन्तिम छोर पर स्थित होने के कारण सम्पूर्ण रूप से बर्फ से ढका हुआ है। हजारों किलोमीटर तक कोई मानव आबादी नहीं है एवं तापमान माइनस 60 डिग्री तक रहता है। अभी तक भारतवर्ष से 10 से भी कम व्यक्ति इस पर्वत शिखर पर पहुंच पाए हैं। मनस्वी अग्रवाल ने इससे पूर्व पर्वतरोहण में कठिन प्रशिक्षण प्राप्त है। मनस्वी ने मार्डैनीरिंग इंस्टीट्यूट दिरांग, अरूणाचल प्रदेश एवं हिमालयन माउंटनीरिंग दार्जिलिंग, वेस्ट बंगाल से मूलभूत एवं एडवांस प्रशिक्षण सफलतापूर्वक प्राप्त किया है। प्रशिक्षण में लगभग एक माह तक साढ़े छः हजार मीटर उंची बर्फ की चोटियों पर रहकर प्रशिक्षण प्राप्त करना होता है। उक्त दोनों प्रशिक्षण संस्थान भारतीय सेना द्वारा संचालित किये जाते हैं। इसके अतिरिक्त गुजरात सरकार द्वारा संचालित स्वामी विवेकानन्द रॉक क्लार्ईबिंग संस्थान से भी गहन प्रशिक्षण प्राप्त कर इस विषय की प्रमाणित प्रशिक्षक हैं। मनस्वी अग्रवाल ने इससे पूर्व इसी वर्ष यूरोपीय महाद्वाप के सबसे उंचे शिखर एलब्रस एवं अफ्रीकी महाद्वीप के सबसे उंचे शिखर किलीमंजारों को भी सफलता पूर्वक फतह किया है। मनस्वी आगामी वर्ष में विश्व के सभी सातों महाद्वीपों के शिखर पर जाने का लक्ष्य तय किया है। मनस्वी अग्रवाल ने पूर्व 10 मीटर राईफल शूटिंग में प्रख्यात नेशनल शूटर का स्थान हासिल किया है एवं भारतीय टीम के चयन के चार राउण्ड तक भी गई है।

आम्बुआ गांव को नवसृजित ग्राम पंचायत डेडकिया में शामिल किए जाने का ग्रामीणों ने विरोध किया

- कलेक्टर एवं संभागीय आयुक्त कार्यालय के बाहर धरना देकर जोरदार प्रदर्शन किया**

उदयपुर,(का.स.)। उदयपुर जिले के आम्बुआ गांव को नवसृजित ग्राम पंचायत डेडकिया में शामिल किए जाने के विरोध में सोमवार को ग्रामीणों का जबरदस्त जनआक्रोश देखने को मिला। ग्रामीणों ने जिला कलेक्टर एवं संभागीय आयुक्त कार्यालय के बाहर धरना देकर जोरदार प्रदर्शन किया तथा प्रशासन और सरकार के खिलाफ नारेबाजी की।

प्रदर्शन में मेवाड़ किसान संघर्ष समिति ने भी ग्रामीणों को अपना समर्थन दिया। ग्रामीणों का कहना है कि राजनीतिक दबाव के चलते अधिकारियों ने आम्बुआ गांव को डेडकिया पंचायत में जोड़ दिया जिससे उन्हें शासकीय कार्यों के लिए करीब 17 किलोमीटर की दूरी तय करनी पड़ेगीए जो पूरी तरह अव्यवहारिक है। पूर्व वार्ड

कवि नरेन्द्र मिश्र के निधन पर शोक

उदयपुर,(का.स.)। भाजपा के वरिष्ठ नेता व पूर्व विधायक धर्मनारायण जोशी व भाजपा मीडिया प्रकोष्ठ के पूर्व प्रदेश सदस्य डॉ. विजय विप्लवी ने वीररस के विख्यात कवि पंणु नरेन्द्र मिश्र के निधन पर उनके चित्तौड़गढ़ स्थित निवास पर परिजनों से मिलकर संवेदना व्यक्त की।

झाडोल में प्रशासन ने की भू माफियाओ पर कार्यवाही

उदयपुर,(का.स.)। झाडोल तहसील क्षेत्र में भूमाफियाओं के खिलाफ प्रशासन ने बड़ी कार्रवाई करते हुए अवैध प्लॉटिंग पर रोक लगाई है। उल्लेखनीय है कि शिकायतकर्ता श्रवण सिंह परिहार द्वारा कुछ दिन पूर्व तहसीलदार झाडोल को लिखित शिकायत दी गई थी, जिसमें आरोप लगाया गया था कि भूमाफिया

को स्वतंत्र ग्राम पंचायत का दर्जा दिया जाए। ग्रामीणों ने चेतावनी दी कि जब तक आम्बुआ गांव को डेडकिया पंचायत से अलग नहीं किया जाता तब तक लोकतांत्रिक तरीके से धरना.प्रदर्शन जारी रहेगा। इस दौरान ग्रामीणों ने जिला कलेक्टर के माध्यम से संभागीय आयुक्त को ज्ञापन भी सौंपा। मेवाड़ किसान संघर्ष समिति के संयोजक विष्णु पटेल ने कहा कि आदिवासी बहुल क्षेत्र में किसान और मजदूर लगातार राजनीतिक निर्णयों के शिकार हो रहे हैं। कभी पंचायत पुनर्गठन तो कभी वन विभाग के नाम पर ग्रामीणों

को परेशान किया जा रहा है। उन्होंने प्रशासन से मांग की कि तत्काल प्रभाव से आम्बुआ गांव को डेडकिया पंचायत से अलग कर या तो उमरडा में शामिल किया जाए या आम्बुआ को पंचायत मुख्यालय बनाया जाए। समिति ने ग्रामीणों के संघर्ष में हरसंभव साथ देने का आश्वासन दिया।

प्रदर्शन में प्रभुलाल प्रजापत, दयालाल चौधरी, नानालाल मोणा,पृथ्वीराज मोणा, प्रेमचंद पटेल, मोणा, कानाजी मोणा, रूपसिंह मोहन राठौड, हेमंत सिंह,केशा कन्ना मोणा, दलपत,रमेश, नाथूलाल, चुन्नीलाल, प्रकाश मेघवाल, भीमराम मोणा, उमरडा के पूर्व सरपंच हीरालाल मोणा सहित सैकड़ों की संख्या में ग्रामीणए महिलाएं एवं पुरुष उपस्थित रहे।

उदयपुर में छह दिवसीय फैकल्टी डेवलपमेंट प्रोग्राम का सफल आयोजन

राजस्थान तकनीकी विश्वविद्यालय कोटा से डॉ. हरीश शर्मा, एमबीएम यूनिवर्सिटी जोधपुर से प्रो. डॉ. आलोक सिंह गहलोत, मणिपाल यूनिवर्सिटी, बेंगलुरु से डॉ. शालीन भटनागर, रेवा यूनिवर्सिटी बेंगलुरु से डॉ. अमृत राव पुरोहित, जी एच राय सोनी कॉलेज नागपुर से डॉ. सारिका खंडेलवाल, कडेल लैब्स से श्री गिरीश आमेटा,ओ नाइन सॉल्यूशंस से सुश्री आकांशा जैन, सिएरा-सोडर तथा सिक्वोर मीटर्स प्रा. लि. से सुश्री सोनिया केसवानी शामिल रही।

कार्यक्रम के कोऑर्डिनेटर डॉ मयंक पटेल के अनुसार इस एफ डी पी में एजेंटिक एआई एवं ऑटोनाॅमस डिजिटल वर्कर्स, हेल्थकेयर में

जेनरेटिव एआई के अनुप्रयोग, सप्लाई चेन में जोखिम एवं मांग पूर्वानुमान, क्लाउड आधारित एंटरप्राइज सिस्टम्स के साथ साथ एलएलएम के एकीकरण तथा राष्ट्रीय शिक्षा नीति के ढांचे पर भी महत्वपूर्ण जानकारीयों प्रदान की गई।कार्यक्रम में देश के 50 शहरों से कुल 240 फैकल्टी मेंबर्स सम्मिलित हुए। कार्यक्रम का संयोजन डॉ रूचि व्यास द्वारा किया गया। इस अवसर पर वित्त नियंत्रक बी एल जागिंड ने कहा कि इस एफडीपी का सफल आयोजन संस्थान की दूरदर्शी सोच और मजबूत एकेडेमिक योजना का परिणाम है। सीमित संसाधनों में भी उच्च गुणवत्ता वाला राष्ट्रीय स्तर का कार्यक्रम आयोजित करना प्रशंसनीय है।

सार-समाचार

उत्तर प्रदेश के राज्यपाल ने किया शिल्पग्राम का भ्रमण

उदयपुर। उत्तर प्रदेश के माननीय राज्यपाल आनंदीबेन पटेल ने सोमवार सायं शिल्पग्राम का भ्रमण किया साथ ही बंजारा मंच पर लोक कलाओं की प्रस्तुतियां देखीं। पश्चिम क्षेत्र सांस्कृतिक केन्द्र के निदेशक फुरकान खान ने बताया कि उत्तर प्रदेश के माननीय राज्यपाल आनंदीबेन पटेल ने सोमवार सायं शिल्पग्राम का भ्रमण किया। सर्वप्रथम उनका शिल्पग्राम मुख्य द्वार पर कलाकारों द्वारा तिलक एवं पुष्पगुच्छ से स्वागत किया गया। उसके बाद पश्चिम क्षेत्र सांस्कृतिक केन्द्र उदयपुर के उप निदेशक (कार्यक्रम) पवन अमरावत ने शॉल ओढ़ाकर स्वागत किया। स्वागत के बाद उनको शिल्पग्राम का अवलोकन कराया गया। वहां प्रदर्शित विभिन्न राज्यों की पारंपरिक झोपड़ियों, स्कल्पचर पार्क, ग्रामीण परिवेश तथा वहां स्थित हस्तशिल्प स्टॉलों के साथ ही आगामी दिनों में आने वाले शिल्पग्राम उत्सव की तैयारियों के बारे में बताया। इसके बाद बंजारा मंच पर लोक कलाकारों द्वारा दी गई लंगा मांगणियार, कालबेलिया, भपंगा, पावरी आदि लोक संस्कृतियों की प्रस्तुतियां देखीं तथा कलाकारों से संवाद कर उनके साथ सामूहिक छायाचित्र भी खिंचवाए। कार्यक्रम का संचालन डॉ. मोहिता दीक्षित ने किया। इस अवसर पर जनजाति क्षेत्रीय विकास विभाग की उपायुक्त निरमा विश्नोई, पश्चिम क्षेत्र सांक्रुतिक केन्द्र उदयपुर के कार्यक्रम अधिशाषी हेमंत मेहता, दयाराम सुथार, सिद्धांत भटनागर, दीपक नवलखा, महेन्द्र सिंह गहलोत, कन्हैयालाल डांगी, निखिल वर्मा, उदयसिंह कितावत, पूजा, मुकुल तथा केन्द्र के अधिकारी एवं कर्मचारी भी उपस्थित थे।

गणतंत्र दिवस पर राज्य स्तरीय योग्यता प्रमाण पत्र के लिए प्रस्ताव आमंत्रित


उदयपुर। गणतंत्र दिवस समारोह – 2०26 के अवसर पर राजस्थान सिविल सेवा नियम – 1973 के नियम 7 के अंतर्गत जिला कलक्टर्स, राज्य सरकार एवं सहकारी संस्थाओं, नगर निकायों, जिला परिषद इत्यादि के अधिकारियों–कर्मचारियों को उनकी विशिष्ट सेवाओं के लिए राज्य स्तर पर योग्यता प्रमाण पत्र प्रदान किए जाने के लिए 22 दिसम्बर तक नियमानुसार निर्धारित प्रारूप में प्रस्ताव आमंत्रित किए गए हैं। अतिरिक्त जिला कलक्टर शहर जितेंद्र ओझा ने बताया कि मंत्रीमण्डल सचिवालय के शासन सचिव डॉ जोगाराम की ओर से योग्यता प्रमाण पत्र के लिए पात्रता एवं प्रक्रिया के संबंध में विस्तृत दिशा-निर्देश जारी किए गए हैं। इसके अनुसार योग्यता प्रमाण पत्र के लिए प्रस्ताव 22 दिसम्बर 2025 को शाम 5 बजे तक जिला कलक्टर कार्यालय के सामान्य अनुभाग कमरा नंबर 107 में भिजवाए जा सकते हैं।

माध्यमिक शिक्षा बोर्ड का जिला स्तरीय ग्रीन ग्रोथ कार्यक्रम हुआ

उदयपुर। माध्यमिक शिक्षा बोर्ड अजमेर द्वारा आयोजित ग्रीन ग्रोथ कार्यक्रम का जिला स्तरीय आयोजन स्थानीय महात्मा गांधी राजकीय विद्यालय गोवर्धन विलास उदयपुर सेक्टर 14 में प्रधानाचार्य दिग्विजय सिंह राठौर की अध्यक्षता में व प्रभारी रेणु सिंह के मुख्य आतिथ्य में संपन्न हुआ। कार्यक्रम संयोजक, प्रधानाचार्य राजकीय उच्च माध्यमिक विद्यालय डबोक सोनल हेडा ने बताया कि इस प्रतियोगिता में जिले के समस्त ब्नोंक से कुल 66 प्रतिभागियों ने भाग लिया। कार्यक्रम में निबंध प्रतियोगिता में चेतना कुंवर, अविका लोहार, कृतिका शर्मा, कि्वज प्रतियोगिता में ओजस्वी सिंह, पूजा सुथार, बंशीलाल पारंगी, चित्रकला में अनामिका शंखवार, निकिता गौस्वामी, आशा पटेल व आशु भाषण प्रतियोगिता में अक्षरा पंचाल डिंपल कुंवर राणावत व ममता भोई ने क्रमशः प्रथम द्वितीय व तृतीय स्थान प्राप्त किय निर्णायक के रूप में प्रधानाचार्य सीता मोगिया, चंद्रकांता आसनानी सीमा भट्ट, रमेश चंद्र मीणा, राजकुमारी मोणा, संतोष कुमार व्यास उपस्थित थे। इस अवसर पर प्रथम विजेता को 11 हजार द्वितीय को 7 हजार एक सो व तृतीय को 5 हजार एक सो रुपए का नकद पारितोषिक व प्रमाण पत्र प्रदान किए जायेंगे। उक्त राशि विजेता को डीबीटी के माध्यम से सीधे खते में स्थानांतरित की जाएगी।



सावधान



इस सदी अपने दिल को रखें सुरक्षित

यदि इन में से कोई लक्षण दिखे — तुरंत डॉक्टर से संपर्क करें

- अनियमित ब्लड प्रेशर या धड़कन
- श्वास फूलना (साँस लेने में कठिनाई)
- छाती में भारीपन या दबाव का अनुभव
- छाती, बाजू या जबड़े में दर्द
- पेट या छाती के हिस्से में जलन/असमान्य तकलीफ
- अत्यधिक बेचैनी या चक्कर आना
- ठंडे पसीने आना

हार्ट अटैक
से बचे

गीतांजली हार्ट सेंटर

हृदय रोग विशेषज्ञ

डॉ. रमेश पटेल | डॉ. दिलीप जैन
डॉ. रोहित के. सैनी | डॉ. गौरव कुमार मित्तल

हृदय एवं वैस्कुलर सर्जन

डॉ. संजय गाँधी | डॉ. शोभित माथुर
डॉ. सुनील सागर

हृदय रोग निश्चेतना विशेषज्ञ

डॉ. अंकुर गाँधी | डॉ. कल्पेश मिस्ती | डॉ. सुमित तवरी | डॉ. अर्चना देवतारा | डॉ. हिमांशु अनीजवाल

- | | | | | | | | |
|--|--|--|---|---|--|--|---|
|  अत्याधुनिक कैथ लैब |  मॉड्यूलर ऑपरेशन थिएटर |  40 बेडेड सीसीयू |  30 बेडेड सीटीवीएस आईसीयू |  24x7 डॉक्टर्स की उपलब्धता |  24x7 कार्डियक इमरजेन्सी |  नवजात, बच्चे व व्यस्कों के हृदय रोग का इलाज |  नवीनतम तकनीकें |
|--|--|--|---|---|--|--|---|

 **मुख्यमंत्री आयुष्मान आरोग्य योजना**
 **राजस्थान गवर्नमेंट हेल्थ स्कीम (RGHS)**
सभी सरकारी, निजी, टी.पी.ए. (TPA) व इन्श्योरेंस से अधिकृत ।

गीतांजली मेडिकल कॉलेज एण्ड हॉस्पिटल

एकलिंगपुरा चौराहा के पास, उदयपुर (राज.)

 **+91 97733 56092**
+91 97845 96209





महिलाओं को शक्ति, बालिकाओं को प्रोत्साहन

- रसोई गैस सब्सिडी योजना में गरीब परिवार की महिलाओं को घरेलू गैस सिलिण्डर 450 रुपए में उपलब्ध, 867 करोड़ रुपए की सब्सिडी
- कृषि अध्ययन हेतु 58,397 छात्राओं को 103 करोड़ रुपए की प्रोत्साहन राशि
- लाडो प्रोत्साहन योजना में 1.50 लाख रुपए सेवा बॉण्ड से 4.60 लाख बालिकाओं को मिला लाभ
- 12 लाख महिलाएं बनी लखपति दीदी, नारी शक्ति उद्यम प्रोत्साहन योजना में 216 करोड़ रुपए के ऋण
- प्रधानमंत्री मातृ वंदन योजना में 9.92 लाख गर्भवती महिलाओं को 531 करोड़ रुपए की सहायता
- 1.22 करोड़ महिलाओं एवं बालिकाओं को प्रतिमाह 12 निःशुल्क सैनेटरी नैपकिन
- 65 एन्टी रोमियो स्क्वॉड का गठन, 500 स्कूटियों से निगरानी
- तीन महिला बटालियनों के लिए 2,216 पद, 500 कालिका पेट्रोलिंग यूनिट का गठन
- 1.37 लाख स्वयं सहायता समूहों को 669 करोड़ रुपए आजीविका संवर्धन राशि, 2.21 लाख स्वयं सहायता समूहों को 5,271 करोड़ रुपए का ऋण
- महिला अपराधों में 12 प्रतिशत की कमी

युवा उम्मीदों को लगे पंख

- 92,000 से अधिक पदों पर नियुक्तियां, 1.53 लाख पदों पर नई भर्तियां
- एसआईटी गठन से डमी अभ्यर्थी, फर्जी डिग्री व भर्ती परीक्षा सम्बन्धी अन्य अनियमितताओं पर रोक
- 65 i-Start लॉन्चपैड नेस्ट स्थापित, 658 स्टार्टअप को 22.48 करोड़ रुपए की सहायता
- मुख्यमंत्री युवा संबल योजना में 4.13 लाख लाभार्थियों को 1,155 करोड़ रुपए का वितरण, 1.91 लाख युवाओं को इंटरनशिप
- मुख्यमंत्री अनुप्रति कोविंग योजना में 213 करोड़ रुपए से 31,127 विद्यार्थी लाभान्वित
- 3.37 लाख युवाओं को कौशल प्रशिक्षण, 410 रोजगार सहायता शिविरों में 1.11 लाख युवा लाभान्वित
- 1,754 खिलाड़ियों को 39.57 करोड़ रुपए की सहायता

अन्त्योदय का संकल्प

- खाद्य सुरक्षा योजना में 70 लाख नए नाम जोड़े
- घुमंतू, अर्ध घुमंतू एवं विमुक्त परिवारों को 22,323 पट्टे आवंटित
- सामाजिक सुरक्षा के तहत विभिन्न योजनाओं में 91.61 लाख लाभार्थियों को 25,851 करोड़ रुपए की पेंशन
- 7.22 लाख श्रमिकों को 806 करोड़ रुपए हस्तांतरित
- 17.41 लाख श्रमिक ई-श्रम पोर्टल पर पंजीकृत
- 1,443 नए कारखाने पंजीकृत
- श्रमिकों की न्यूनतम मजदूरी 26 रुपए प्रतिदिन बढ़ाई
- पीएम स्वनिधि योजना में 87 हजार फेरी एवं ठेले वालों को सहायता
- प्रधानमंत्री आवास योजना ग्रामीण के अन्तर्गत 1.36 लाख एवं शहरी में 68,738 आवास कार्य पूर्ण
- विशेष योग्यजनों को 15 हजार कृत्रिम उपकरण एवं 3,030 स्कूटियों का वितरण

प्रदेश को मिली नई पहचान प्रगति के पथ पर राजस्थान



श्री भजनलाल शर्मा
माननीय मुख्यमंत्री, राजस्थान

श्री नरेन्द्र मोदी
माननीय प्रधानमंत्री

ऊर्जा क्रांति की ओर बढ़ता राजस्थान

- ऊर्जा उत्पादन को 28 प्रतिशत (6,839 मेगावाट) बढ़ाया
- ग्रामीण और शहरी क्षेत्रों में बिजली सेवाएँ सुदृढ़
- 33 केवी के 333 सब-स्टेशन स्थापित
- 9.19 लाख नए घरेलू बिजली कनेक्शन जारी
- 22 जिलों के 2-2 ब्लॉक में किसानों को दिन में बिजली
- ग्रीन एनर्जी ढांचा मजबूत करने हेतु 132 केवी एवं उच्च क्षमता के 45 GSS स्थापित
- राजस्थान सौर एवं अक्षय ऊर्जा क्षमता में देश में प्रथम स्थान पर
- पीएम सूर्य घर योजना में 1.05 लाख रूफटॉप सोलर संयंत्र स्थापित
- 20,000 करोड़ रुपए की लागत से 2,450 मेगावाट के सोलर पार्क विकसित
- 41 गीगावाट क्षमता वाली अक्षय ऊर्जा परियोजनाएँ
- पीएम-कुसुम योजना में 2,272 मेगावाट क्षमता के 1,019 प्रोजेक्ट स्थापित

सशक्त खेती, समृद्ध किसान

- किसान सम्मान निधि में 76.18 लाख किसानों को 10,432 करोड़ रुपए की सहायता, सहायता राशि 6,000 रुपए से बढ़ाकर 9,000 रुपए प्रतिवर्ष
- 44,355 करोड़ रुपए का ब्याज मुक्त अल्पकालीन फसली ऋण
- गोपाल क्रेडिट कार्ड योजना के अंतर्गत 84,604 परिवारों को 634 करोड़ रुपए का ब्याज मुक्त ऋण
- बिजली बिलों पर 44,558 करोड़ रुपए का अनुदान
- प्रधानमंत्री फसल बीमा योजना में 6,207 करोड़ रुपए के बीमा क्लेम जारी
- 2.66 लाख किसानों से 33.42 लाख टन गेहूँ की समर्थन मूल्य पर सरकारी खरीद, 471.16 करोड़ रुपए बोनास
- 5 लाख किसानों से 12.60 लाख मी. टन दलहन एवं तिलहन की समर्थन मूल्य खरीद पर 8,191 करोड़ रुपए का भुगतान
- 1.86 लाख नए कृषि विद्युत कनेक्शन, प्रतिदिन 260 नए कनेक्शन हो रहे
- पीएम कुसुम बी में 53,571 सोलर पम्प पर 822 करोड़ रुपए की सहायता

शिक्षा में नई उड़ान

- स्कूटी योजना में छात्राओं को 39,664 स्कूटियां वितरित
- 21 नए राजकीय पॉलिटेक्निक कॉलेज
- 629 पीएमश्री बाल वाटिकाएं, 500 पीएमश्री विद्यालयों में डिजिटल लाइब्रेरी, 142 पीएमश्री विद्यालयों में ओ-लैब
- 4,010 विद्यालयों में 8,020 स्मार्ट क्लास
- विद्यार्थियों को यूनिफॉर्म व बैग हेतु 800 रुपए DBT, 41.25 लाख बच्चों को 330.06 करोड़ रुपए
- छात्राओं को 10.51 लाख साइकिलें, मेधावी विद्यार्थियों को 88,724 टैबलेट
- विभिन्न योजनाओं में 4.14 लाख छात्राओं को 181 करोड़ रुपए की आर्थिक सहायता

प्रदेश में बढ़ा निवेश

- ग्लोबल इन्वेस्टमेंट समिट में 35 लाख करोड़ रुपए के एमओयू
- 8 लाख करोड़ रुपए के निवेश के कार्य प्रारम्भ
- खनन से रिकॉर्ड राजस्व 17,633 करोड़ रुपए
- हर 7 दिन में नया औद्योगिक क्षेत्र एवं हर दिन 7 औद्योगिक भूखंडों का आवंटन
- एमएसएमई, हस्तशिल्प और स्टार्टअप में 7,186 को 1,946.84 करोड़ रुपए वितरित
- राजस्थान एक्सपोर्ट प्रमोशन पॉलिसी 2024
- प्रधानमंत्री विश्वकर्मा योजना में 21.73 लाख पंजीकरण, 2.14 लाख लाभार्थियों को प्रशिक्षण, 50,111 को ऋण
- 26 नवीन नीतियां जारी, 37 नए औद्योगिक क्षेत्र खोले
- पहली बार राजस्थानी प्रवासी दिवस का आयोजन
- मैंगनीज़, चूना पत्थर ग्रेफाइट, सीसा, जस्ता, तांबा, टंगस्टन, आर.ई.ई., क्रिटिकल एवं स्ट्रेटेजिक मिनरल की नीलामी

आंकड़े सच बोलते हैं

5 साल 2018-2023 बनाम 2 साल 2024 - नवम्बर, 2025	नहरी तंत्र से सृजित सिंचाई सुविधा		फार्म पौण्ड (खेत तलाई)		ओडीएफ प्लस गाँव		निर्मित नवीन सड़कों की लम्बाई		सड़कों से जोड़े गए गाँव		नवीकरणीय ऊर्जा परियोजनाओं हेतु आवंटित भूमि (हेक्टेयर)		बिजली उत्पादन क्षमता में वृद्धि (मेगावाट)		कुसुम A के तहत एलओए (मेगावाट)		कुसुम C के तहत एलओए (मेगावाट)	
	पहले	अब	पहले	अब	पहले	अब	पहले	अब	पहले	अब	पहले	अब	पहले	अब	पहले	अब	पहले	अब
	52,182	84,592	29,430	35,368	1,478	41,000	13,160	16,430	1,104	1,698	22,597	98,894	3,952	6,839	595	5,318	114	5,287
	स्कूली विद्यार्थियों को टैबलेट / लेपटॉप वितरण		छात्राओं को स्कूटी वितरित		राजकीय पॉलिटेक्निक महाविद्यालयों की स्थापना		राजकीय महाविद्यालयों के भवन निर्माण		स्कूली विद्यार्थियों को साइकिल वितरण (लाख)		नवीन राजस्व ग्रामों का सृजन		सैटेलाइट अस्पताल की स्थापना		कौशल प्रशिक्षण (लाख)		गौशालाओं को सहायता राशि (करोड़ रुपए)	
	पहले	अब	पहले	अब	पहले	अब	पहले	अब	पहले	अब	पहले	अब	पहले	अब	पहले	अब	पहले	अब
	986	88,724	21,136	39,664	5	21	57	178	10.36	10.51	1,517	2,281	10	14	2.35	3.37	3,117	3,433

भीलवाड़ा में ग्यारह लाख रुपये की रिश्वत लेते डॉक्टर गिरफ्तार

मुख्यमंत्री आयुष्मान योजना के बिल पास करने की एवज में डॉक्टर ने रिश्वत मांगी थी

भीलवाड़ा/जयपुर। भ्रष्टाचार निरोधक ब्यूरो (एसबी) की भीलवाड़ा-द्वितीय टीम ने सोमवार को केशव पौरवाल हॉस्पिटल भीलवाड़ा के मेडिकल ऑफिसर डॉ. पंकज छीपा को ग्यारह लाख रुपये रिश्वत लेते हुए रंगे हाथों गिरफ्तार किया गया। यह रिश्वत मुख्यमंत्री आयुष्मान योजना का बिल पास करने की एवज मांगी गई थी।

■ **डॉक्टर को दो लाख भारतीय चलन मुद्रा के असल नोट एवं नौ लाख के डमी नोट की रिश्वत राशि (कुल 11 लाख रुपये) लेते गिरफ्तार किया**

भ्रष्टाचार निरोधक ब्यूरो पुलिस महानिदेशक गोविन्द गुप्ता ने बताया कि एसबी भीलवाड़ा-द्वितीय को परिव्रादी ने शिकायत दी कि उसके अस्पताल (श्री सिद्धी विनायक हॉस्पिटल भीलवाड़ा) के मुख्यमंत्री आयुष्मान आरोग्य योजना के बिलों को नोटिस नहीं देने व अनियमितता



आरोपी डॉक्टर।

सैटल करने व बिल पास करने की एवज में मेडिकल ऑफिसर डॉ. पंकज छीपा द्वारा रिश्वत मांगी जा रही है। जिसके बाद परिव्रादी को आरोपी डॉ. पंकज छीपा के पास भेजकर नियमानुसार रिश्वत राशि मांग का सत्यापन करवाया गया तो आरोपी द्वारा 9.50 लाख रुपये डॉ. कुलदीप (सीनियर डॉक्टर) के लिये एवं 1.50 लाख रुपये स्वयं के लिए

रिश्वत की मांग की गई।

जिस पर एसबी भीलवाड़ा-द्वितीय पुलिस निरीक्षक के नेतृत्व में ट्रेप की कार्रवाई करते हुए मेडिकल ऑफिसर डॉ. पंकज छीपा को मांग के अनुसरण में 2 लाख भारतीय चलन मुद्रा के असल नोट एवं 9 लाख के डमी नोट की रिश्वत राशि (कुल 11 लाख रुपये) लेते गिरफ्तार किया गया।

विक्रम भट्ट और उनकी पत्नी श्वेतांबरी भट्ट की गिरफ्तारी मामले में कोर्ट में सुनवाई हुई

- कोर्ट के आदेश पर उदयपुर आईजी गौरव श्रीवास्तव और एसपी योगेश गोयल वर्चुअली कोर्ट के सामने पेश हुए
- करीब डेढ़ घंटे तक सुनवाई के बाद जस्टिस समीर जैन ने 42 करोड़ के कॉन्ट्रैक्ट से जुड़े विवाद की एफआईआर पर फैसला रिजर्व रखा

जोधपुर, (का.सं.)। फिल्म प्रोड्यूसर-डायरेक्टर विक्रम भट्ट और उनकी पत्नी श्वेतांबरी भट्ट की गिरफ्तारी के मामले में राजस्थान हाईकोर्ट जोधपुर की एकलपीठ में सुनवाई हुई। कोर्ट के आदेश पर उदयपुर आईजी गौरव श्रीवास्तव और एसपी योगेश गोयल वर्चुअली कोर्ट के सामने पेश हुए। मामले में याचिकाकर्ता और प्रतिवादी दोनों पक्षों की दलील सुनने और मामले के तथ्यों पर विचार करने के बाद कोर्ट ने आईजी से कई सवाल पूछे। इनमें एकबारगी तो कोर्ट ने पूरे प्रकरण को ही सीबीआई से जांच कराने तक की बात कही। करीब डेढ़ घंटे तक सुनवाई के बाद जस्टिस समीर जैन ने 42 करोड़ के कॉन्ट्रैक्ट से जुड़े विवाद की एफआईआर पर फैसला रिजर्व रखा है।

जानकारी के अनुसार राजस्थान के इंदिरा ग्रुप ऑफ कंपनीज के मालिक डॉ. अजय मुर्धिया ने विक्रम भट्ट से फिल्म बनाने के लिए 42 करोड़ का कॉन्ट्रैक्ट किया था। धोखाधड़ी का एहसास होने पर 17 नवंबर को विक्रम भट्ट समेत 8 लोगों के खिलाफ उदयपुर

आदेश दिया था। मामले में याचिकाकर्ता विक्रम प्रवीण भट्ट (56), उनकी पत्नी श्वेतांबरी भट्ट (44), मेहबूब अंसारी (40), मुदित बुट्टन (29), विक्रम भट्ट की बेटी कृष्णा (30), गंगेश्वरलाल श्रीवास्तव (50) और अशोक दुबे (51) हैं। वहीं प्रतिवादी उदयपुर के अजय मुर्धिया हैं।

याचिकाकर्ताओं के वकील महेंद्र गोदारा ने कोर्ट में तर्क दिया कि विक्रम भट्ट फिल्म इंडस्ट्री में प्रतिष्ठित प्रोड्यूसर-डायरेक्टर हैं। उन्हें उनकी पत्नी के साथ मुंबई से रिवार को गिरफ्तार किया गया। वकील ने तर्क दिया कि यह मामला पूरी तरह से सिविल प्रकृति का है, क्योंकि पक्षकारों के बीच कंट्रैक्चुअल विवाद है।

केंद्रीय कारागृह का निरीक्षण किया

उदयपुर, (का.सं.)। राजस्थान राज्य विधिक सेवा प्राधिकरण जयपुर के तत्वाधान में जिला विधिक सेवा प्राधिकरण उदयपुर के अध्यक्ष ज्ञानप्रकाश गुप्ता के निर्देश के ऋम में सचिव कुलदीप शर्मा द्वारा केंद्रीय कारागृह का औचक निरीक्षण किया गया।

निरीक्षण के दौरान बंदियों को निःशुल्क विधिक सहायता, अपील चिकित्सा, भोजन, नाश्ते, मुलाकात, एस.टी.डी. इत्यादि की जानकारी ली गई। इस दौरान अधीक्षक केंद्रीय कारागृह राजपाल सिंह उपस्थित रहे। निरीक्षण के दौरान बंदीजन की अपील एवम निःशुल्क विधिक सहायता के संबंध में विशेष निर्देश प्रदान दिए गए।

घने कोहरे के कारण जयपुर से श्रीगंगानगर जा रही बस रास्ता भटक गई

बस को श्रीगंगानगर जाना था, लेकिन सादुलशहर वाले रास्ते पर चली गई

श्रीगंगानगर, (निंस्)। प्रदेश में सोमवार सुबह श्रीगंगानगर, अलवर और जैसलमेर में घना कोहरा छाया रहा। श्रीगंगानगर में विजिबिलिटी पांच मीटर तक रह गई थी। इससे वाहन चालकों को ख़ासी परेशानी का सामना करना पड़ा। घने कोहरे के कारण जयपुर से श्रीगंगानगर जा रही बस सादुलशहर की सड़क पर चली गई। बाद में ड्राइवर ने बस को वापस मोड़ा।

जानकारी अनुसार कोहरे के कारण जयपुर से श्रीगंगानगर आ रही बस रास्ता भटक गई और सादुलशहर जाने लगी, जिसके बाद ड्राइवर को पता चला तो उसने बस को वापस मोड़ लिया। कृषि अनुसंधान केंद्र, श्रीगंगानगर पर सोमवार सुबह न्यूनतम तापमान 9.3 डिग्री रिकार्ड किया गया। इससे पहले रविवार को न्यूनतम तापमान 10.3 डिग्री व अधिकतम तापमान 24.5 डिग्री रिकार्ड

किया गया। वहीं, रविवार को न्यूनतम तापमान 9.9 डिग्री और अधिकतम तापमान 24.7 डिग्री रिकार्ड किया गया था। पश्चिमी विक्षोभ का असर रविवार को कम रहा। बीकानेर, जोधपुर, अजमेर, जयपुर संभाग के अधिकांश हिस्सों में इस सिस्टम के असर से हल्के बादल रहे। मौसम केंद्र जयपुर ने राज्य में अगले 5 दिन मौसम ड्राई रहने का अनुमान जताया है।

तीन मंजिला इमारत तोड़ते समय हुआ हादसा

- भरभराकर गिरी बिल्डिंग, मजदूर घायल, बड़ी जनहानि टली**

को हटाकर नया निर्माण कराना चाहता था। क्षेत्रवासियों का आरोप है कि तोड़फोड़ कार्य के दौरान सुरक्षा मानकों की अनदेखी की गई। न तो किसी तकनीकी विशेषज्ञ की निगरानी थी और न ही मजदूरों को पर्याप्त सुरक्षा उपकरण उपलब्ध कराए गए थे।

हादसे के बाद मलबे में फंसे घायल मजदूर को अन्य मजदूरों की मदद से बाहर निकालकर उपचार के लिए रवाना किया गया। इमारत का मलबा सड़क तक फैल जाने से कुछ समय के लिए आवागमन भी प्रभावित रहा। सूचना मिलने पर हरिभाऊ उपाध्याय नगर थाना पुलिस और नगर निगम के अधिकारी मौके पर पहुंचे और स्थिति का जायजा लेकर जांच शुरू की।

■ **भरभराकर गिरी बिल्डिंग, मजदूर घायल, बड़ी जनहानि टली**

अजमेर, (निंस्)। हरिभाऊ उपाध्याय नगर थाना क्षेत्र के पुष्कर रोड स्थित राधा विहार कॉलोनी की गली नंबर चार में सोमवार को तीन मंजिला इमारत को तोड़ने के दौरान बड़ा हादसा हो गया। भवन का एक हिस्सा अचानक धरभरा कर गिर पड़ा, जिससे मलबे में दबने से एक मजदूर गंभीर रूप से घायल हो गया। गनीमत्त रही कि घटना में कोई जनहानि नहीं हुई।

प्रत्यक्षदर्शियों के अनुसार भवन को जेसीबी मशीन और मजदूरों की सहायता से तोड़ा जा रहा था। इसी दौरान अचानक इमारत का हिस्सा गिरने से तेज आवाज के साथ धूल का गुबार उठ गया, जिससे आसपास के रिहायशी क्षेत्र में अफरा-तफरी मच गई। कुछ समय के लिए कॉलोनी में भगदड़ जैसे हालात बन गए और बड़ी संख्या में लोग मौके पर जमा हो गए।

स्थानीय लोगों ने बताया कि उक्त बहुमंजिला इमारत करीब एक माह पूर्व बेची गई थी। नया मालिक पुराने ढांचे

जेवर चुराने का मामला दर्ज

उदयपुर, (का.सं.)। हाथीपोल थाना पुलिस ने आरोपी के खिलाफ सोना चुराने का प्रकरण दर्ज किया। पीड़ित गुलाम दस्तगीर पुत्र गुलाम मुस्तफा ने आरोपी भरतमल्ल पुत्र सुन्नमल निवासी राजनाद दायपुर मेदिनीपुर पश्चिम बंगाल हॉल गली नं. 9 चमनपुरा के खिलाफ प्रकरण दर्ज करवाया। मैं सोने-चांदी के जेवरत बनाने का कारोबार करता हूं तथा आरोपी कारीगर हैं, जिनके जरिये जेवरत बनावाता हूं। गत दिनों आरोपी चकमा देकर 30-40 ग्राम सोना चुरा ले गए। इसका पता चलोने पर पड़ताल की तो कोई संतोषप्रद जवाब नहीं दिया। इस मामले में पुलिस ने प्रकरण दर्ज कर जांच शुरू की।

86500 के नकली नोट सहित तीन आरोपी गिरफ्तार



नकली नोट प्रकरण में पुलिस ने तीन युवकों को गिरफ्तार किया।

चलाने की फिराक में हैं। आरोपियों की तलाशी लेने पर उनके कब्जे से 500-500 रुपये के कुल 173 जाली नोट बरामद किए गए, जिनका कुल मूल्य 86 हजार 500 है। गिरफ्तार अभियुक्त अजय सिंह पुत्र कल्याण सिंह (36) एफएम के राजवाड़ा कैंप के पास और अशोक जाट पुत्र हुकमा राम (23) व जगदीश जाट पुत्र नरपत राम (26) वीर तेजा

कॉलोनी थाना कोतवाली नागौर के रहने वाले हैं। तीनों आरोपियों को मौके से गिरफ्तार कर लिया गया है और उनके खिलाफ संबंधित धाराओं में प्रकरण दर्ज कर अनुसंधान शुरू कर दिया गया है। इस कार्रवाई में एसएचओ वेदपाल शिवराण के साथ कांस्टेबल गरीबाराम, राकेश सांगवा, नरेंद्र, दुर्गा राम, घमण्डा राम और मनोज का विशेष योगदान रहा।

चित्तौड़गढ़ कलैक्ट्रेट को बम से उड़ाने की धमकी मिली

- जिला कलैक्टर की ई-मेल आईडी पर आधी रात धमकी दी, पुलिस जांच में जुटी**
- सुरक्षा एजेंसियों द्वारा पूरे कलैक्ट्रेट परिसर में सघन सर्च अभियान चलाया गया**

बम निरोधक दस्ता और डॉंग स्व्वायड टीम मौके पर पहुंची। सुरक्षा एजेंसियों द्वारा पूरे कलेक्ट्रेट परिसर में सघन सर्च अभियान चलाया गया। प्रत्येक कमरे, कार्यालय और आसपास के क्षेत्र की बारीकी से जांच की गई। धमकी भरे मेल की जांच साइबर टीम द्वारा की जा रही है। मेल किसने और कहाँ से भेजा, इसका पता लगाने के प्रयास किए जा रहे हैं। फिलहाल किसी भी संदिग्ध वस्तु के मिलने की पुष्टि नहीं हुई है, लेकिन

एहतियात के तौर पर सभी आवश्यक सुरक्षा कदम उठाए गए हैं। उदयपुर से बम निरोधक दस्ते और इंआरटी के कमांडो द्वारा सम्पूर्ण कलेक्ट्रेट परिसर में गहनता से जांच की गई। इस दौरान एसओजी की अति. पुलिस अधीक्षक स्वाती शर्मा सहित अन्य सुरक्षा अधिकारी मौजूद रहे। प्रशासन ने आम लोगों से अफवाहों का ध्यान न देने और सहयोग बनाने की अपील की है। इस सम्बन्ध में कोतवाली थाने में प्रकरण भी दर्ज किया गया।

कार्यालय नगरपालिका मण्डल राजलदेसर जिला चूरू (राज.)
Email:raj.churu.bika@gmail.com Phone number 01567-294504
क्रमांक:- न.पा.रा./ 2025-26 / 10614 दिनांक:- 11.12.2025

Notice Inviting Bid
Bid for 04 Work is invited from interested bidders upto 22.12-2025, 06.00 PM. Other particulars of the bid may be visited on the procurement portal (http://sppp.raj.nic.in) (www.eproc.rjasthan.gov.in) NIB Code –DLB2526A8992 UBN Code – (DLB2526WSRC26881), (DLB2526WSRC26882), (DLB2526WSRC26883), (DLB2526WSRC26884)

अधिशायी अधिकारी
नगरपालिका, राजलदेसर

कार्यालय नगरपालिका मण्डल राजलदेसर जिला चूरू (राज.)
Email:raj.churu.bika@gmail.com Phone number 01567-294504
क्रमांक:- न.पा.रा./ 2025-26 / 10621 दिनांक:- 11.12.2025

Notice Inviting Bid
Bid for 05 Work is invited from interested bidders upto 22.12-2025, 06.00 PM. Other particulars of the bid may be visited on the procurement portal (http://sppp.raj.nic.in) (www.eproc.rjasthan.gov.in) NIB Code –DLB2526A8990 UBN Code – (LB2526WSRC26876), (DLB2526WSRC26877), (DLB2526WSRC26878), (DLB2526WSRC26879), (DLB2526WSRC26880)

अधिशायी अधिकारी
नगरपालिका, राजलदेसर

Office of The Executive Engineer, Water Resources Navnera Project Dn. I Kota
NO. EEWR/KOTA/NIT/2025-26/3048-77 DATE: 10.12.2025
E-NIT NO. 06/2025-26
Bid for 08 Nos. Civil works is invited for interested bidders from 11.12.2025 (9.30Hr) to 21.12.2025 till 18.00 Hr. Other particulars, terms & conditions may be seen on the procurement portal http://eproc.rajjasthan.gov.in & http://sppp.rajjasthan.nic.in and www.dipr.rajjasthan.gov.in & www.water.rajjasthan.gov.in UBN NO. 1.WR2525WSOB1961, 2.WR2525WSOB1962, 3.WR2525WSOB1963, 4.WR2525WSOB1964, 5.WR2525WSOB1965, 6.WR2525WSOB1966, 7.WR2525WSOB1967, 8.WR2525WSOB1968

Executive Engineer,
Water Resources Navnera
Project Dn-I Kota

DIPR/C/18467/2025

OFFICE OF THE EXECUTIVE ENGINEER PWD DIVISION AMET (RAJASTHAN)
File No. 1918 Date: 10.12.2025
Notice Inviting Bid
Bids for Nit No. 23/2025-26 (Road Works)2 Nos. are invited from interested biddersupto Date 22.12.2025, 06.00 P.M. Other particulars of the bid may be visited on the procurement portal (http://eproc.rajjasthan.gov.in, http://sppp.raj.nic.in) of the state. and departmental website. The approximate value of the procurements Rs. 184.96 Lacs. NIB NO. PWD2526A4682, UBN NO. 1. PWD2526WSOB18684, 2. PWD2526WSOB18685

EXECUTIVE ENGINEER
PWD DIVISION AMET

कार्यालय अधिशायी अभियन्ता जन.स्वा.अभि.विभाग, नगर खण्ड, तृतीय (दक्षिण), मालवीय नगर जयपुर
E-mail: eecityd3j.la.phed@rajasthan.gov.in दूरभाष सं. 0141-2940748
क्रमांक- अ/जन. ख. 3 (द.)/2025-26/4144-5 दिनांक-11.12.2025

पञ्चमन के राजवाड़ा कैंप में और से पीछेहुत संकेतों से निगरान कर रहे हैं। इसका संकेत है-निविदा में भाग लेने हेतु अपने डिजिटल हस्ताक्षर (डीएसई) http://www.eproc.rajjasthan.gov.in पर रजिस्टर्ड करवाना आवश्यक है। निविदा संबंधित विवरण निम्नलिखित बैकसाईट पर देख सकते हैं।

1. http://www.eproc.rajjasthan.gov.in (Online) 2) http://sppp.rajjasthan.gov.in

S.No	NIT Number	UBN Code
1	38/2025-28	PHE2526WSOB09673

(भावना मीमा)

अधिशायी अभियन्ता,जन.स्वा.अभि.विभाग
नगर खण्ड-तृतीय (दक्षिण) जयपुर।

DIPR/C/18460/2025

कार्यालय नगरपालिका मण्डल, सुमेरपुर, जिला - पाली
क्रमांक : न.पा.सु./ विकास / ई-निविदा / 2025-26 / 7852 दिनांक : 10.12.2025
-: ई-निविदा 13/2025-26 सूचना :-
नगरपालिका मण्डल, सुमेरपुर की ओर से मायत्ता प्राप्त पजीकृत ठेकेदारी से निविदा द्वारा 08 विकास कार्यों की कुल लागत 125.38 लाख रुपये की निविदा आमंत्रित की जाती है। आंशिक अथवा पूर्णतः निविदा स्वीकृत / अस्वीकृत करने का अधिकार ई-निविदा स्वीकृत अधिकारी को होगा। ई-निविदा की विस्तृत जानकारी व शर्तें कार्यालय में एवं विभाग की वेब साईट www.sppp.rajjasthan.gov.in पर देखी जा सकती है।
जिनके **UBN No.** निम्नलिखित है:-
1. DLB2526WSOB27052
2. DLB2526WSOB27054
3. DLB2526WSOB27056
4. DLB2526WSOB27058
5. DLB2526WSOB27059
6. DLB2526WSOB27061
7. DLB2526WSOB27062
8. DLB2526WSOB27063

Bid Selling Last Date	22-12-2025/10.00 AM
-----------------------	---------------------

प्रशासक
नगरपालिका, सुमेरपुर
राज.संवाद / सी / 25 / 15868

अलवर, (निंस्)। अलवर में पिकअप और बाइक की भीषण टक्कर में एक बुजुर्ग ने इलाज के दौरान दम तोड़ दिया, जबकि दो अन्य गंभीर रूप से घायल हो गए। पुलिस-प्रशासन के मौके पर समय से नहीं

- पुलिस-प्रशासन के मौके पर समय से नहीं पहुंचने पर लोगों का गुस्सा फूट पड़ा**

- गुस्साए लोगों ने पुलिस-प्रशासन के खिलाफ लापरवाही का आरोप लगाते हुए प्रदर्शन किया**


पहुंचने के कारण लोगों का गुस्सा फूट पड़ा। गुस्साए लोगों ने पुलिस-प्रशासन के



हादसे के बाद गुस्साये लोगों ने सड़क पर जाम लगा दिया।

खिलाफ लापरवाही का आरोप लगाते हुए जमकर नारेबाजी की और इदर्शन किया। गुस्साए लोगों ने बीच सड़क पर टायर जलाकर प्रदर्शन किया, जिससे दोनों तरफ लंबा जाम लग गया। हादसे

में रामसिंह राजवत (70) की इलाज के दौरान मौत हो गई, जबकि रामसिंह राजवत के बेटे मोहन सिंह राजवत (42) और पिकअप ड्राइवर लाड़ी गुर्जर (24) घायल हो गए। स्थानीय



इसी संदर्भ में प्रियंका गांधी अब
 ऐसे किसी व्यक्ति की तलाश में हैं, जो
 पार्टी की रणनीति तैयार कर सके और
 उसे चुनावी मुख्धधार में लाकर आगे
 को पुनः मजबूत कर सके।
 प्रियंका यह मानती हैं कि उन्हें लंबी
 लड़ाई का सामना करना पड़ेगा, लेकिन
 असली समस्या यह है कि भाई और
 बहन के दृष्टिकोण में कांग्रेस को पुनः
 जीवित करने को लेकर काफी फर्क है।
 और उनकी मां (सोनिया गांधी) हमेशा
 अपने बेटे के पक्ष में खड़ी रहती हैं।

नवीन के लिए भी। बताया जाता है कि नवीन का पटना में बिहार के उभयमुखी-सम्राट चौधरी के साथ जब थे एक कार्यक्रम में मौजूद थे, तब उन्हें इस फैसले की जानकारी दी गई।

जाहिर है कि नितिन नवीन का चयन बाद में लिया गया फैसला है क्योंकि उन्होंने हाल ही में, 20 नवंबर को नतीश कुमार की ईश सरकार में बिहार के सड़क निर्माण मंत्री के रूप में शपथ ली थी।

अगले वर्ष की शुरुआत में पश्चिम बंगाल, तमिलनाडु, असम और केरल में विधानसभा चुनाव हो रहे हैं, और इनके बाद, 2027 में उत्तर प्रदेश में विधानसभा चुनाव होगा। ऐसे में नवनवीन का चयन होना पारटी अध्यक्ष के रूप में नितिन नवीन के सामने बड़ी राजनीतिक चुनौती होगी।

नवीन चौधरी दौर में, या हो सकता है कि लम्बे समय तक भी वे प्रधानमंत्री नरेंद्र मोदी और गृह मंत्री अमित शाह की निर्माणशील नीति के प्रति राजनीतिक पर्यवेक्षक तो उन्हें 'पची' अध्यक्ष कहने में ही लगे हैं

नितिन नवीन के चयन से दो आश्चर्यजनक राजनीतिक संदेश अप्रतरे दिखाई दे रहे हैं।

एडीजी बंसल के अनुसार, राजस्थान लोक सेवा आयोग से भर्ती से जुड़ा पूरा रिकॉर्ड मंगवा कर उसका लगातार विश्लेषण किया जा रहा है। जांच के दौरान कुछ अभ्यर्थियों के रिकॉर्ड संदिग्ध पाए गए। परीक्षा देने वाले व्यक्ति और नौकरी कर रहे व्यक्ति की फोटो, हैडराइटिंग व हस्ताक्षर में अंतर मिलने पर एफएसएल से जांच कराई गई। एफएसएल रिपोर्ट में जहां पुष्टि हुई कि दोनों अलग-अलग व्यक्ति हैं, वहां उनके खिलाफ सख्त कार्रवाई की जा रही है। उन्होंने बताया कि दस्तावेजों की जांच दो चरणों में की जा रही है।

पहले चरण में एसओजी अधिकारी प्रारंभिक स्कूटीनी करते हैं और संदेह होने पर दूसरे चरण में एफएसएल जांच कराई जाती है। यह प्रक्रिया भले ही समय लेने वाली और मेहनत भरी हो, लेकिन हर एक अभ्यर्थी के दस्तावेजों की जांच सुनिश्चित की जा रही है।

रक्तदान शिविरों का आयोजन किया जा रहा है। शर्मा ने मेडिकल दूरस्थान बृहदा हलाके के लिए "होल डीन जूरस्थान पॉलिसी, 2025" का विमोचन किया। उन्होंने कहा कि यह नीति प्रदेश को सुरक्षित बनाए रखने के लिए आवश्यक है। मेडिकल वेल्यू ट्रेवल डेस्टिनेशन के रूप में स्थापित करने की दिशा में एक महत्वपूर्ण कदम है।

इस अवसर पर उप मुख्यमंत्री डॉ. प्रेमचंद बिहारी, चिकित्सा एवं स्वास्थ्य मंत्री डॉ. सिंहा खीवर, संसदीय कार्य मंत्री जोगराम पटेल, मुख्य सचिव मंत्री श्रीनिवास सहित, अन्य राजप्रतिनिधियों, अधिकारियों एवं बड़ी संख्या में आमजन उपस्थित थे।

एक है।" विश्लेषण में आलोचना की गई कि कांग्रेस में जुड़े मजबूत करने की दिल्चस्पी नहीं है और इनकी भाजपा के कैड की गहराई, अनुशासन और आरएसएस के माध्यम से सांस्कृतिक जुड़ाव के साथ तुलना की। इसमें कहा गया है कि भारत में ग्रामीण राजनीति में दीर्घकालिक संगठनात्मक और सांस्कृतिक जुड़ाव की आवश्यकता होती है, जिसे प्राप्त करने में कांग्रेस ने संघर्ष किया है।

आश्चर्य लगे गया है, जिसमें वह भाषायों के अध्ययन के चयन में अपनी पसंद दीयोजना चाहता था। बताया जाना है कि जो आर.एस.एस. एक ऐसे सर्वसम्मत उम्मीदवार के पक्ष में था, जो उसकी दीर्घकालिक वैचारिक प्रार्थनमयता के साथ ज्यादा जुड़ा हो, लेकिन अब उसकी पकड़ कमजोर पड़ती दिख रही है। इस बेचैनी को और बढ़ाने वाली बात यह है कि सत्ता के गैरधारियों में संभावित अंतर्राष्ट्रीय घटनाक्रमों के बारे में फुसफुसाहटें चल रही हैं। निजमें, दोषी मेल संस्थाधी जेफ्री एपस्टीन से जुड़े ईंग्लैस पर अपराधित, अमेरिका से होने वाली नए संभावित खुलासे शामिल हैं। हालांकि ये बातें अती कयासों पर आधारित हैं, लेकिन कुछ नए पक्षों आशंका है कि ऐसे किसी भी खुलासे को

इसके पहले नबीन के दिल्ली आगमन पर सोमवार को पार्टी कार्यकर्ताओं और पदाधिकारियों ने उनका जोरदार स्वागत किया। दिल्ली एयरपोर्ट पहुँचने पर मुख्यमंत्री रेखा गुप्ता स्वयं वहाँ मौजूद नहीं थीं और उन्होंने नवनियुक्त कार्यकारी अध्यक्ष को शुभकामनाएँ दीं। एयरपोर्ट पर पार्टी कार्यकर्ताओं की भारी भीड़ देखी गई, जो इस नित्युक्ति को संगठन के लिए महत्वपूर्ण कदम बता रहे थे।

और जिला के मुख्य चुनाव अधिकारी और क्षेत्रा निर्वाचन अधिकारी सूची के मसौदे को लिखित प्रथियां सभी मान्यता प्राप्त राजनीतिक दलों को उपलब्ध करायेगे। सूची का मसौदा संबंधित राज्य और केंद्र शासित क्षेत्र के मुख्य चुनाव अधिकारियों और जिला निर्वाचन अधिकारियों को वेबसाइट पर भी अपलोड किया जाएगा।

मसौदा सूची पर दावे और आपत्तियां दर्ज कराने के लिए लोगों के पास कल से 15 जनवरी 2026 तक का समय होगा।

विस्फोटकों से भरा एक वाहन भी मिला जिसके हमलावरों से जुड़े होने का शक है पुलिस कार्यवाही में साजिद मारा गया और उसका बेटा गंभीर रूप से घायल हो गया

TRUE VALUE

MARUTI SUZUKI

— क्वालिटी कार्स, हर बजट में —
आज ही अपनी पसंदीदा कार चुनें।

CELEBRATING
60Lakh
STORIES OF TRUST

जल्दी करें! आपकी पसंद की सर्टिफाइड कार कहीं मिस न हो जाए।

Download on the
App Store

Google play

ट्रस्ट

- ✓ वेरिफाइड कार हिस्ट्री**
- ✓ 3 फ्री सर्विसेज** 5000 से अधिक मारुति सुजुकी सर्विस स्टेशनों पर उपलब्ध

क्वालिटी

- ✓ 376 क्वालिटी चेक पॉइंट्स
- ✓ 1 साल तक की वारंटी**

True Value ऐप यहाँ डाउनलोड करें।

पूछताछ के लिए कॉल करें 1800 102 1800 | या जाएँ यहाँ www.marutisuzukitruevalue.com

TRUE VALUE CERTIFIED

UDAIPUR: S-140, MADRI INDUSTRIAL AREA, UDAIPUR, NAVNEET MOTORS: 7230016838, 9929140770, 8209069304 | SUKHER, 200 FEET ROAD, SUKHER BYE PASS, KHELGAON ROAD, NEAR BHERAVGARH RESORT, UDAIPUR, TECHNOY MOTORS: 8112266227, 9773346347, 9001237506, 9773346344 | BANSWARA: THIKARIA DAHOD ROAD, BANSWARA, NAVNEET MOTORS: 7665887333, 7597349534.

*नियम एवं शर्तें लागू। विस्तृत नियम एवं शर्तों के लिए कृपया निकटतम डीलरशिप पर संपर्क करें। **वेरिफाइड कार हिस्ट्री और वारंटी केवल ट्रू वैल्यू प्रमाणित कारों पर लागू। निःशुल्क सेवा केवल श्रम शुल्क पर लागू है। दर्शाई गई छवियाँ केवल प्रतिनिधिक उद्देश्य के लिए हैं।